
12 avqust saat 18:00-dan 2024-2025-ci tədris ili üçün peşə təhsili müəssisələrinə tələbə qəbulu prosesinə yekun vurulub.

29 iyul tarixindən başlayan tələbə qəbulunun I mərhələsində www.portal.edu.az platforması vasitəsilə 27 269 şəxs 87 656 ixtisas üçün müraciət edib.

Peşə təhsili almaq istəyən şəxslər daha çox İKT, turizm, sənaye, kənd təsərrüfatı və iaşə istiqamətlərində olan ixtisasları seçməyə üstünlük veriblər.

Müsabiqə nəticələrinin 17 avqust tarixində elan olunması nəzərdə tutulur. Nəticələrlə bağlı məlumat SMS vasitəsilə göndərilməklə yanaşı, www.portal.edu.az platformasındakı "Şəxsi kabinet" bölməsində də yerləşdiriləcək.

Qeyd edək ki, peşə təhsili pilləsi üzrə boş qalmış plan yerlərinə tələbə qəbulunun II mərhələsinin 27 avqust - 3 sentyabr tarixlərində həyata keçirilməsi planlaşdırılır.